

MENANDROY

- (Δα.) καὶ μὴν ἔδει.
 (Χαι.) τί δὲ τοῦτο; τῶν ἐμῶν τινα
 ἤξω συνηθῶν παραλαβῶν καὶ προκόμιον
 αἰτήσομαι καὶ χλανίδα καὶ βακτηρίαν
 αὐτῶι, ξενιεῖ δ' ὅς' ἂν δύνηται.
- Δα. ταχὺ μὲν οὖν.
 (Χα.) ἐγὼ δὲ τί ποῶ;
 (Δα.) ταῦτα <τὰ> βεβουλευμένα· 380
 ἀπόθνηκ' ἀγαθῆι τύχῃ.
 (Χα.) ποήσω· μηδένα (36)
 ἔξω γ' ἀφίετ', ἀλλὰ τηρεῖτ' ἀνδρικῶς
 τὸ πρᾶγμα.
 (Δα.) τίς δ' ἡμῖν συνείσεται;
 (Χα.) μόνῃ
 δεῖ τῆι γυναικὶ ταῖς τε παιδίσκαίς φράσαι
 αὐταῖς ἵνα μὴ κλάωσι, τοὺς δ' ἄλλους εἶαν 385
 ἔνδον παροινεῖν εἰς με νομίσαντας νεκρόν. (41)
 (Δα.) ὀρθῶς λέγεις. εἴσω τις ἀγέτω τουτονί.
 ἔξει τιν' ἀμέλει διατριβὴν οὐκ ἄρρυθμον
 ἀγωνίαν τε τὸ πάθος, ἂν ἐνστῆι μόνον,
 ὃ τ' ἰατρὸς ἡμῖν πιθανότητα σχῆι τινα. 390

ΧΟΡΟΥ

ACTVS III

- (Cμ.) ταχύ γ' ἦλθ' ὁ Δᾶος πρὸς με τὴν τῶν χρημάτων
 φέρων ἀπογραφὴν, πολὺ τ' ἐμοῦ πεφρόντικε.
 Δᾶος μετὰ τούτων ἐστίν. εὖ γε, νῆ Δία·
 καλῶς ἐπόησε. πρόφασιν εἴληφ' ἄσμενος (50)